

ဝင်ငွေခွန်နည်းဥပဒေများကို ပြင်ဆင်သည့်  
နည်းဥပဒေများ

နိုင်ငံတော်ငြိမ်ဝပ်ပိပြားမှုတည်ဆောက်ရေးအဖွဲ့  
ဝင်ငွေခွန်နည်းဥပဒေများကို ပြင်ဆင်သည့် နည်းဥပဒေများ  
(နိုင်ငံတော်ငြိမ်ဝပ်ပိပြားမှုတည်ဆောက်ရေးအဖွဲ့ နည်းဥပဒေအမှတ် ၁/၈၉)

၁၃၅၀ ပြည့်နှစ်၊ တပေါင်းလပြည့်ကျော် ၁ ရက်  
၁၉၈၉ ခုနှစ်၊ မတ်လ ၂၂ ရက်

နိုင်ငံတော်ငြိမ်ဝပ်ပိပြားမှုတည်ဆောက်ရေးအဖွဲ့သည် အောက်ပါ  
နည်းဥပဒေများကို ပြဋ္ဌာန်းလိုက်သည်။

၁။ ဤနည်းဥပဒေများကို ဝင်ငွေခွန်နည်းဥပဒေများကို ပြင်ဆင်သည့်  
နည်းဥပဒေများဟု ခေါ်တွင်စေရမည်။

၂။ ဤနည်းဥပဒေများပါ ပြဋ္ဌာန်းချက်များသည် ၁၉၈၉-၉၀  
စည်းကြပ်နှစ်အတွက်မှစ၍ အကျိုးသက်ရောက်စေရမည်။

၃။ ဝင်ငွေခွန် နည်းဥပဒေအခန်း ၄၊ နည်းဥပဒေ ၅ ကို အောက်ပါ  
တို့ဖြင့် အစားထိုးရမည်—

အခန်း ၄

အခြေပစ္စည်းမှ မြတ်စွန်းငွေ တွက်ချက်စည်းကြပ်ခြင်း

၅။ (က) မည်သူမဆို အခြေပစ္စည်းတစ်ခု သို့မဟုတ် တစ်ခုထက်  
ပို၍ ရောင်းချခြင်း၊ လဲလှယ်ခြင်း သို့မဟုတ်  
လွှဲပြောင်းခြင်း ပြုလုပ်လျှင် ယင်းသို့ ပြုလုပ်သည့်နှစ်  
တစ်နှစ်အတွင်း တန်ဖိုး စုစုပေါင်းသည် အခွန်  
ပေးဆောင်ထိုက်သော တန်ဖိုးရှိသည့်အပြင် မြတ်စွန်း  
ငွေရှိပါက ဝင်ငွေကြေးညာလွှာကို ပြန်လည်အခွန်ဦးစီး

ဌာနမှူးထံ သက်ဆိုင်ရာ အခြေပစ္စည်းရောင်းချ၊  
လဲလှယ် သို့မဟုတ် လွှဲပြောင်းသည့်နေ့မှ တစ်လ  
အတွင်း ပေးပို့ရမည်။

ရှင်းလင်းချက်။ အခြေပစ္စည်းရောင်းချ၊ လဲလှယ်  
သို့မဟုတ် လွှဲပြောင်းသည့်နေ့ဆိုသည်မှာ ယင်း  
ပစ္စည်းကို ရောင်းချ၊ လဲလှယ် သို့မဟုတ် လွှဲပြောင်း  
သည့် စာချုပ် ချုပ်ဆိုသည့်နေ့ သို့မဟုတ် ယင်း  
ပစ္စည်းကို လက်ရောက်လွှဲပြောင်း ပေးသည့် နေ့  
ထိုအနက်မှ စောရာနေ့ကို ဆိုသည်။

(ခ) မြို့နယ်အခွန်ဦးစီးဌာနမှူးသည် မည်သူ့အား မဆို  
အခြေပစ္စည်းမှ မြတ်စွန်းငွေနှင့် စပ်လျဉ်း၍ အခွန်  
ပေးဆောင်ထိုက်သည်ဟု ယူဆလျှင် ယင်းမြတ်စွန်းငွေ  
အတွက် ဝင်ငွေကြေညာလွှာပေးပို့ရန် အကြောင်း  
ကြားနိုင်သည်။

(ဂ) အခြေပစ္စည်းမှ မြတ်စွန်းငွေရရှိသူအား သက်ဆိုင်ရာ  
ဝင်ငွေနှစ်အတွင်း အခွန်စည်းကြပ်ရမည်။ ထိုသို့  
စည်းကြပ်ရာတွင် ယင်းဝင်ငွေနှစ်အတွင်း တည်ဆဲ  
အခွန်နှုန်းများဖြင့် အခွန်တွက်ချက်တောင်းခံရမည်။  
အခြေပစ္စည်းမှ မြတ်စွန်းငွေကို သတ်မှတ်ရာတွင်  
သက်ဆိုင်ရာ အခြေပစ္စည်းကို ရောင်းချ၊ လဲလှယ်  
သို့မဟုတ် လွှဲပြောင်းသည့်တန်ဖိုးအပြည့်မှ အောက်ပါ  
တို့ကို နုတ်ပယ်ပေးရမည်—

(၁) အခွန်ထမ်းက ယင်းပစ္စည်းအတွက် အမှန်  
ကုန်ကျခံသည့် မူလတန်ဖိုးနှင့် ယင်းပစ္စည်းအား  
ဖြည့်စွက်ခြင်းအတွက် ကုန်ကျသည့် မတည်  
စရိတ်များကို ပေါင်းပြီး ထိုတန်ဖိုးစုစုပေါင်းမှ

ယင်းပစ္စည်းနှင့်စပ်လျဉ်း၍ သက်ဆိုင်ရာ အခွန်  
ထမ်းအား မြန်မာနိုင်ငံအမြတ်ခွန် အက်ဥပဒေ  
အရဖြစ်စေ၊ ဝင်ငွေခွန်ဥပဒေအရဖြစ်စေ ခွင့်ပြု  
ထားပြီးဖြစ်သော စုစုပေါင်းတန်ဖိုးလျော့ငွေကို  
နှုတ်ပယ်၍ ကျန်ရှိသော အသားတင်တန်ဖိုး၊

(၂) ယင်းပစ္စည်းကို ရယူရာတွင် လည်းကောင်း၊  
ရောင်းချ၊ လဲလှယ် သို့မဟုတ် လွှဲပြောင်းရာတွင်  
လည်းကောင်း ကုန်ကျသည့် စရိတ်များ၊

(ဃ) အခွန်ထမ်းက သက်ဆိုင်ရာပစ္စည်းကို ရယူခဲ့ရာတွင်  
အမှန်ကုန်ကျသည့် မူလတန်ဖိုးကို တိကျစွာ မသိနိုင်  
လျှင်ဖြစ်စေ၊ ယင်းပစ္စည်းကို အမေ့ဆက်ခံခြင်း  
သို့မဟုတ် မေတ္တာအလျောက် ပေးကမ်းခြင်းဖြင့်  
ရယူခဲ့လျှင်ဖြစ်စေ ယင်းပစ္စည်းကို ရယူခဲ့သည့်အချိန်၌  
ပေါ်ပေါက်သော ကာလတန်ဖိုးကို အခွန်ထမ်း၏  
မူလတန်ဖိုးအဖြစ် မှတ်ယူရမည်၊

(င) အခြေပစ္စည်း တစ်ခုခုသည် ၁၉၇၆ ခုနှစ်၊ ဧပြီလ  
၁ ရက် နေ့ မတိုင်မီ အခွန်ထမ်းပိုင် ဖြစ်ခဲ့လျှင်  
နည်းဥပဒေခွဲ (ဂ) နည်းဥပဒေခွဲငယ် (၁) အရ မူလ  
တန်ဖိုး သို့မဟုတ် နည်းဥပဒေခွဲ (ဃ) အရ မူလ  
တန်ဖိုးကို အဆိုပါနေ့ရက်၌ ပေါ်ပေါက်သော  
ယင်းပစ္စည်း၏ ကာလတန်ဖိုး ဟု မှတ်ယူရမည်၊  
သို့ရာတွင် စည်းမျဉ်းခွဲ (ဂ) စည်းမျဉ်းခွဲငယ် (၁) အရ  
တွက်ချက်ရာ၌ ယင်းနေ့ နောက်ပိုင်းတွင် ကုန်ကျ  
ခဲ့သော စရိတ်များနှင့် ခံစားခဲ့သော တန်ဖိုးလျော့  
သက်သာခွင့်များကိုသာ ထည့်သွင်း တွက်ချက်ရမည်၊

- (စ) အခြေပစ္စည်းကို ရောင်းချ၊ လဲလှယ် သို့မဟုတ် လွှဲပြောင်းသည့်အတွက် အခွန်ထမ်း ပေးပြသော တန်ဖိုးသည် ထိုသို့ပြုလုပ်သောအချိန်၌ ပေါ်ပေါက်သည့် ပစ္စည်း၏ ကာလတန်ဖိုးထက် လုံလောက်သော အကြောင်းမရှိဘဲ လျော့နည်းနေသည်ဟု မြို့နယ် အခွန်ဦးစီးဌာနမှူးက ယူဆလျှင် ယင်းတန်ဖိုးကို ကာလတန်ဖိုးဖြင့် အစားထိုးသတ်မှတ်ရမည်။
- (ဆ) ဤနည်းဥပဒေအရ ဝင်ငွေနှစ်အတွင်း စည်းကြပ်မှု မပြီးပြတ်လျှင် နည်းဥပဒေခွဲ (ဂ) နှင့် အကျုံးမဝင်သည့် သက်သို့ သက်ဆိုင်ရာအခွန်ထမ်းအား ဥပဒေပါ ပြဋ္ဌာန်းချက်များနှင့်အညီ စည်းကြပ်မှုပြုလုပ်နိုင်သည်။
- (ဇ) အခြေပစ္စည်းမှ မြတ်စွန်းငွေအပေါ် ဝင်ငွေခွန်ဥပဒေပုဒ်မ ၂၁ ပုဒ်မခွဲ (ခ) အရ စည်းကြပ်မှု သို့မဟုတ် ပြန်လည်စည်းကြပ်မှုပြုလုပ်သည့်ကိစ္စတွင် သက်ဆိုင်ရာ အခြေပစ္စည်း ရောင်းချ၊ လဲလှယ် သို့မဟုတ် လွှဲပြောင်းသော စာချုပ်ကို စာချုပ် စာတမ်းများမှတ်ပုံတင် ဥပဒေ အရ မှတ်ပုံတင် ပြီး ဖြစ်ပါက ၎င်းပုဒ်မခွဲအရ စည်းကမ်းသတ်ကာလကို ယင်းသို့ ကိုစာချုပ်မှတ်ပုံတင်သည့် နေ့မှစ၍ တွက်ချက်ရမည်။